

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 219 * Date: 30.05.2025, Friday * Page :04 * Rs. 1.00/- * Annual Rs. 351/-

મણિપુરમાં રાષ્ટ્રપતિ શાસન હટાવી બિરેન સિંહની જગ્યાએ કોઈ બીજું બનશે CM? ફરી સરકાર ગઠબંધનની ક્વાયત તેજ



મણિપુરમાં કોને બનાવાશે CM?

ધારાસભ્યોની સંખ્યા વધુ છે અને વસ્તી પણ... ભાજપના મુખ્ય મતદારો પણ મૈતેઈ જ છે. આવી સ્થિતિમાં એવું બની શકે છે કે, ભાજપ મૈતેઈ સમાજને નારાજ કરીને ખતરો નહીં ઉઠાવે અને અન્ય સમાજ સાથે પણ ઠીકઠીક

સંબંધો ધરાવતા કોઈ અંડરરેટેડ નેતાને મુખ્યમંત્રી બનાવી દેશે.' ૬૦ બેઠક ધરાવતા મણિપુર વિધાનસભામાં વર્તમાનમાં કુલ ૫૯ ધારાસભ્યો છે. એક ધારાસભ્યના નિધનના કારણે એક સીટ ખાલી છે.

ભાજપની આગેવાનીવાળા ગઠબંધનમાં ૪૪ ધારાસભ્યો છે. જાતીય હિંસાની પીડિતાનો સામનો કરી રહેલા મણિપુરમાં જાતિ-વર્ગની દ્રષ્ટિએ જોઈએ તો ભાજપના ગઠબંધનમાં ૪૪માંથી ૩૩ ધારાસભ્યો મૈતેઈ સમાજના,

ત્રણ મુસ્લિમ અને નવ નગા ધારાસભ્યો છે. અગાઉની વિધાનસભા ચૂંટણીમાં ગઠબંધનમાંથી સાત કૂકી સમાજના લોકો જીતીને વિધાનસભા પહોંચ્યા હતા, જોકે જાતીય હિંસાના કારણે તેઓએ

ગઠબંધન છોડી દીધું હતું. કોંગ્રેસના તમામ પાંચ ધારાસભ્યો મૈતેઈ સમાજના છે, બાકીના ત્રણ ધારાસભ્ય કૂકી સમાજના છે. આમ વિધાનસભામાં મૈતેઈ સમાજના કુલ ૩૭ ધારાસભ્યો છે, જે બહુમતીના આંકડા ૩૧થી વધુ છે.

પાકિસ્તાન અને અફઘાનિસ્તાન વચ્ચે તણાવ, પાક. સેનાએ તૈનાત કરી ટેન્કો, અફઘાન ચોકીઓ પર હુમલો

પાકિસ્તાન અને અફઘાનિસ્તાનની સેનાઓ વચ્ચે ગુરૂવારે સવારે ફરી એકવાર તંગદિલીનો માહોલ સર્જાયો છે. બંને દેશોએ અફઘાનિસ્તાનની બરમાયા સરહદ પર આમને-સામને ફાયરિંગ કર્યું હતું. આ વિસ્તાર પાકિસ્તાનના બલુચિસ્તાનના સમાનાંતરમાં સ્થિત છે. સ્થાનિક અધિકારીઓએ જણાવ્યા પ્રમાણે, બોર્ડર પર નવી ચોકીઓ બનાવવાથી વિવાદ સર્જાયો હતો. જેના લીધે બંને દેશો વચ્ચે આજે સવારથી ફાયરિંગ શરૂ થયું હતું. જોકે, થોડા કલાક બાદ ફાયરિંગ બંધ કરવામાં આવ્યું હતું. પરંતુ બાદમાં બપોર પછી ફરી તણાવ વધ્યો હતો. બપોરે લગભગ ૪.૩૦ વાગ્યે બંને દેશો વચ્ચે ગોળીબાર શરૂ થયો હતો. પાકિસ્તાનની સેનાએ અફઘાનિસ્તાન સામે યુદ્ધની સ્થિતિ સર્જવાની ભીતિ સાથે ટેન્ક પણ તૈનાત કર્યા છે. અફઘાન સરહદ પર બનાવવામાં આવેલી ચોકીઓને તોપમારો કરી ઉડાવી દેવામાં આવી હતી. પાકિસ્તાન અને અફઘાન તાલિબાન આજે કટ્ટર દુશ્મન બન્યા છે. બંને એક-બીજાના સૈનિકોના મોત પર ઉજવણી કરી રહ્યા છે. અફઘાનની તાલિબાની સેના છેલ્લા કેટલાક સમયથી પાકિસ્તાન પર હુમલા કરી રહી છે. તાલિબાન સમર્થક ટીટીપીએ પાકિસ્તાનમાં તેની ચોકીઓ પર કબજો મેળવ્યો છે. તાલિબાન દ્વારા પાકિસ્તાનમાં ટ્રેન ડાઈજેક કરવા ઉપરાંત સેના પર હુમલાઓનો કિસ્સા વધ્યા છે.

રાજસ્થાનના બુંદીમાં ગરમીથી મહિલાનું મોત:યુપીમાં વીજળી પડવાથી બે બહેનોના મોત



દેશના ૧૭ રાજ્યોમાં ચોમાસાએ એન્ટ્રી કરી દીધી છે. આજે રાજસ્થાનના બુંદીમાં ગરમીથી મહિલાનું મોત થયું છે. જિલ્લા હોસ્પિટલમાં પીએમ રિપોર્ટમાં મોતનું કારણ હીટવેવ જણાવવામાં આવ્યું છે. હવામાન વિભાગના જણાવ્યા અનુસાર, આજે હીટવેવ અને ધૂળભરી આંધી આવી શકે છે.

ચોમાસાએ ૧૨ દિવસ વહેલા એન્ટ્રી કરી છે. સામાન્ય રીતે ચોમાસુ અહીં ૧૦ જૂન સુધીમાં આવી જાય છે, પરંતુ આ વખતે તે ૨૮ મેના રોજ દંતેવાડા પાર કરી ગયું છે. છત્તીસગઢમાં ૫ દિવસમાં ૩૪.૬ મીમી વરસાદ પડ્યો હતો, જે સામાન્ય વરસાદ કરતા ૯ ગણો વધારે છે. આજથી ત્રણ દિવસ સુધી મધ્યપ્રદેશના મોટાભાગના વિસ્તારોમાં વાવાઝોડા અને ભારે વરસાદની ચેતવણી આપવામાં આવી છે. કેટલાક જિલ્લાઓમાં પવનની ગતિ ૬૦ કિમી પ્રતિ કલાક સુધી રહેશે. ૨૫ મેથી નોંતાપા શરૂ થયા પછી, ગરમીને બદલે વાવાઝોડું અને વરસાદ ચાલુ છે.

મહારાણા પ્રતાપ ની ૪૮૫મી જન્મ જયંતિ નિમિત્તે ગાંધીનગર સે-૧ ૨ થી પેથાપુર સુધી ભવ્ય મહારેલીનો કાર્યક્રમ યોજાયો



સમસ્ત રાજ્ય સમાજ ગાંધીનગર દ્વારા મહારાણા પ્રતાપ ની ૪૮૫મી જન્મ જયંતિ નિમિત્તે ગાંધીનગર સેક્ટર ૧૨ ખાતેથી પેથાપુર સુધી ભવ્ય મહારેલીનું આયોજન કરવામાં આવ્યું હતું. જેનું સમાપન સમારોહ પેથાપુર ખાતે યોજાયો હતો. મહારાણા પ્રતાપની તિથિ મુજબની જન્મ જયંતિ નિમિત્તે ગાંધીનગરના તમામ રાજપૂત સમાજના સંગઠનો દ્વારા એક શોભાયાત્રાનું આયોજન કરવામાં આવ્યું હતું. આ મહારેલી રાજપૂત ભવન સેક્ટર-૧૨ થી પૂર્વ મુખ્યમંત્રી શંકરસિંહ વાઘેલા અને પૂર્વ શિક્ષણમંત્રી ભુપેન્દ્રસિંહ યુગસમા દ્વારા પ્રસ્થાન કરાવવામાં આવ્યું હતું. જે આગળ પશ્ચિમમાં થઈ ધ-૫, ધ-૬ અને ધ-૭ થઈ પેથાપુર સ્થિત મહારાણા પ્રતાપ ચોક પર પહોંચી હતી. પેથાપુર ખાતે ગાંધીનગરના રાજપૂત સમાજ દ્વારા કેબિનેટ મંત્રી શ્રી બળવંતસિંહ રાજપૂત તથા રાજ્ય સભા સાંસદ શ્રી કેસરીસિંહજીનું સન્માન કરવામાં આવ્યું હતું. આ પ્રસંગે રાજપૂત સમાજની ટીકરીઓ અને યુવા દ્વારા તલવારબાજ અને આદિવાસી સમાજ દ્વારા નૃત્ય રજૂ કરી આ અવસરને વધુ

ખાસ બનાવવામાં આવ્યો હતો. કેબિનેટ મંત્રી શ્રી બળવંતસિંહ રાજપૂત તથા રાજ્ય સભાના સાંસદ શ્રી કેસરીસિંહ અને સમાજના આગેવાનો દ્વારા પેથાપુર સર્કલ પર મહારાણા પ્રતાપની પ્રતિમાને પુષ્પ અર્પણ કરી તેમની જન્મ જયંતિ નિમિત્તે શુભેચ્છા પાઠવવામાં આવી હતી. કેબિનેટ મંત્રી શ્રી બળવંતસિંહ રાજપૂતે આ અવસરે સંબોધન કરતાં જણાવ્યું હતું કે, મહારાણા પ્રતાપ આપણા સૌના, આપણા સમગ્ર ભારતનાજ નહી પણ સમગ્ર વિશ્વમાં જેમનું ઉદાહરણ આપી શકાય તેવા મહાન વ્યક્તિ હતા. મહારાણા પ્રતાપની ૪૮૫મી જન્મ જયંતિએ આપણે સૌએ સાથે મળીને હજારો વર્ષનો ઇતિહાસ સાચવ્યો છે. મહારાણા પ્રતાપ એક શિરોમણી રાજપૂત સમાજ માટેજ નહી, પરંતુ તેઓ તમામ સમાજ અને સનાતન ધર્મ માટે લડાઈ લડ્યા હતા. તેથી તેમને યાદ કરવા કોઈ એક સમાજ નહી પણ અહીયા તમામ સમાજના લોકો આજે ઉપસ્થિત છે. અને તેમના જન્મોત્સવની ઉજવણી આખા દેશમાં લોકો કરે છે.

તેમણે વધુમાં ઉમેર્યું હતું કે, ખાસ કરીને ક્ષત્રિય સમાજ આ ઉજવણી ભવ્ય રીતે હંમેશા કરવામાં આવે છે. આ ઉજવણી પાછળ મહારાણા પ્રતાપના જીવન, તેમના સમર્પણની સમાજને યાદ આપવાનો હેતુ મુખ્ય છે. તેમણે સમાજ અને સનાતન હિન્દુ ધર્મ માટે જે સમર્પણ કર્યું, ત્યાગ કર્યો હવે એને ભાવિ પેઢી સુધી પહોંચાડવાનું છે. મહારાણા પ્રતાપ માત્ર ક્ષત્રિયો માટે નહોતા જ્યા, એ દેશ માટે જ્યા હતા. મહારાણા પ્રતાપ ની ૪૮૫ મી જન્મ જયંતિ નિમિત્તે, પેથાપુર મુકામે સમાપન સમારોહ કાર્યક્રમમાં ઉપસ્થિત ગુજરાત રાજ્યના મંત્રીશ્રી બળવંતસિંહજી રાજપૂત અને તમામ ભાઈઓ બહેનો સૌને ઉલ્લેખીને જણાવ્યું હતું કે, યુવા શક્તિ દ્વાર આપણા દેશમાં આજે ભાગીદાર વિકાસ થઈ રહ્યો છે. અને દુનિયાના સામે નજરમાં નજર મિલાવીને કામ કરી રહ્યા હોય ત્યારે? તેનું એક જ કારણ છે, કે આપણ પૂર્વજોએ આ માટે બલિદાન દીધું છે. ત્યારે આપણે આ બધા કામો નિષ્ઠાથી કરી રહ્યા છીએ. સનાતન ધર્મનું જેમણે રક્ષણ કર્યું છે, એવા મહારાણા પ્રતાપ ને આપણે બધા વંદન કરીએ છીએ. જ્યારે લૂટેરાઓ રાજસ્થાન, ગુજરાત અને દેશના અન્ય ખુણે જ્યારે તબાહી મચાવી રહ્યા હતા, ત્યારે વીર શિરોમણી મહારાણા પ્રતાપ જેવા વ્યક્તિઓએ આ દેશ માટે બલિદાન દીધું છે. એ જેને આપણે આજે યાદ કરતા હોય છે. ત્યારે ખરેખર આ આખું આયોજન કરવા માટે સમાજના તમામ વડીલો સમાજ તમામ આગેવાનો નો તેમણે આભાર વ્યક્ત કર્યો હતો. આપણે આવનારા સમયમાં આપણી યુવા શક્તિ, આપણી યુવા પેઢીને શુરવીરોના બલિદાનથી પરિચય કરાવવાની જવાબદારી આપણી છે. આ પ્રસંગે ધારાસભ્યશ્રી રીટાબેન પટેલ, પૂર્વ ધારાસભ્યશ્રી અશોકભાઈ પટેલ, દેસાઈ સમાજનું રતન હેમરાજભાઈ દેસાઈ, ગુજરાત ભીલ સમાજના પ્રમુખ એન.એમ.ડી રાણા, ગાંધીનગર રાજપૂત સમાજના આગેવાનો, મહાકાલ સેના સભ્યો, જિલ્લા રાજપૂત સમાજ સેવા ટ્રસ્ટના સભ્યો, કચ્છ કાઠીયાવાડ રાજપૂત સમાજના સભ્યો, મહિલા રાજપૂત સમાજના સભ્યો સહિત સમાજના આગ્રણીઓ મોટી સંખ્યામાં ઉપસ્થિત રહ્યા હતા.

તંત્રી લેખ....

ટુંક સમયમાં ૪ મિની રત PSUને નવરતનો દરજ્જો આપવામાં આવશે

કેન્દ્રીય નાણાં મંત્રાલય આગામી થોડા મહિનામાં ચાર સેન્ટ્રલ પબ્લિક સેક્ટર એન્ટરપ્રાઇઝ (જેઓ)નો દરજ્જો મિની રતથી નવરત કરવાનો વિચાર કરી રહ્યું છે. સુત્રોએ જણાવ્યું હતું કે, આ કંપનીઓમાં કોચીન શિપયાર્ડ, ગોવા શિપયાર્ડ, ગાર્ડન રીચ શિપબિલ્ડર્સ અને સૈન્ય સમાવેશ થાય છે.

નવરત યોજના વર્ષ ૧૯૯૭ માં શરૂ કરવામાં આવી હતી. આ યોજના વધુ નફો ધરાવતા સરકારી સાહસોને ઓળખવા અને તેમને વૈશ્વિક દિગ્ગજ બનાવવા માટે છે. આ યોજના હેઠળ, નવરત સરકારી સાહસોના બોર્ડને મૂડી ખર્ચ, સંયુક્ત સાહસો/પેટાકંપનીઓમાં રોકાણ, મજૂર અને એક્ટિવિઝેશન અને માનવ સંસાધન જેવા ક્ષેત્રોમાં સ્વાયત્તા સાથે વધુ સત્તાઓ આપવામાં આવી છે. લિમિટેડ્સ જૂનું નામ મેંગેનીઝ ઓર (ઈન્ડિયા) લિમિટેડ છે. આ સરકારી કંપનીનું મુખ્ય મથક નાગપુર, મહારાષ્ટ્રમાં છે. તેની સ્થાપના ૧૯૬૨માં થઈ હતી અને તે ભારતમાં મેંગેનીઝ ઓરનું સૌથી મોટું ઉત્પાદક છે. કંપની નવેમ્બર ૨૦૧૦માં સ્ટોક એક્સચેન્જમાં લિસ્ટેડ થઈ હતી. ગાર્ડન રીચ શિપબિલ્ડર્સ એન્ડ એન્જિનિયર્સની સ્થાપના ૧૮૮૪માં થઈ હતી અને તેનું સંચાલન ભારત સરકારે ૧૯૬૦માં સંભાળી લીધું હતું. કંપની ભારતીય નૌકાદળ અને કોસ્ટ ગાર્ડ માટે યુદ્ધ જહાજો અને સહાયક જહાજો માટે જાણીતી છે. કંપનીએ સપ્ટેમ્બર ૨૦૧૮માં સ્ટોક એક્સચેન્જમાં લિસ્ટેડ થઈ હતી. કોચીન શિપયાર્ડનું મુખ્ય મથક કોચીન, કેરળમાં છે અને તેની સ્થાપના ૧૯૭૨માં થઈ હતી. તે એક પ્રખ્યાત ભારતીય શિપબિલ્ડિંગ અને જાળવણી કંપની છે. કંપનીનો ઓગસ્ટ ૨૦૧૭માં જારી કરવામાં આવ્યો હતો.

અમેરિકામાં ભણતા વિદ્યાર્થીઓ જો ક્લાસમાં ગેરહાજર રહેશે તો વિજા રદ થશે, કાયમી પ્રતિબંધ પણ શક્ય

વોશિંગ્ટન/નવી દિલ્હી, ભારતમાં અમેરિકન દૂતાવાસે આવા વિદ્યાર્થીઓને ચેતવણી આપી છે. આ બાબતે દૂતાવાસે કહ્યું હતું કે, અમેરિકામાં અભ્યાસ માટેનો વિજા લઈને યુનિવર્સિટીના ક્લાસમાં નિયમિત હાજરી નહીં આપનારા વિદ્યાર્થીઓના વિજા રદ કરી દેવાશે અને તેમના પર કાયમી ધોરણે પ્રતિબંધ મુકાય તેવી શક્યતા છે.

અમેરિકન દૂતાવાસે મંગળવારે સોશિયલ મીડિયા પ્લેટફોર્મ એક્સ પર તેમના એકાઉન્ટ પર એક પોસ્ટ શેર કરી હતી, જેમાં વિદ્યાર્થીઓને વિજાની શરતોને વળગી રહેવા અને કોઈપણ મુશ્કેલી ટાળવા માટે તેમનો વિદ્યાર્થીનો દરજ્જો જાળવી રાખવા જણાવવાયું હતું.

દૂતાવાસે જણાવ્યું હતું કે, તેમ તમારી કોલેજ-યુનિવર્સિટીને જાણ કર્યા વિના ક્લાસમાં નિયમિત હાજરી નહીં આપો, અભ્યાસ વચ્ચેથી છોડી દેશો અથવા ડ્રોપઆઉટ લેશો તો તમે ભાવી અમેરિકન વિજા મેળવવાની લાયકાત ગુમાવી શકો છો. તમારા વિજાની શરતોનું યુસ્તતાપૂર્વક પાલન કરો. અમેરિકન યુનિવર્સિટીઓ તરફ ભારતીય વિદ્યાર્થીઓ મોટી સંખ્યામાં આકર્ષાઈ રહ્યા છે. એક રિપોર્ટ મુજબ વર્ષ ૨૦૨૩માં અમેરિકન કોન્સ્યુલરની ટીમે ભારતમાં ૧.૪૦ લાખથી વધુ સ્ટુડન્ટ વિજા ઈશ્યુ કર્યા હતા, જે અન્ય કોઈપણ દેશ કરતાં સૌથી વધુ હતા અને તેણે સતત ત્રીજા વર્ષે સૌથી વધુ વિદ્યાર્થીનો વિક્રમ સર્જ્યો હતો. આ જ વર્ષે યુએસ મિશન ભારતમાં ૧૪ લાખ વિજાની પ્રક્રિયા કરી હતી.

યુનિવર્સિટી, શૈક્ષણિક હાઈ-સ્કૂલ અથવા અન્ય શૈક્ષણિક સંસ્થાઓના પૂર્ણ કાલીન વિદ્યાર્થી તરીકે અમેરિકામાં પ્રવેશવાની મંજૂરી આપે છે. જે વિજા નોન-ઈમિગ્રન્ટ વિજા છે, જે વ્યક્તિને અમેરિકામાં એક્સચેન્જ વિઝિટર પ્રોગ્રામમાં ભાગ લેવાની મંજૂરી આપે છે. એપ્રિલ ૨૦૨૪માં ભારતીય વિદેશ મંત્રાલયના પ્રવક્તા રણધીર જયસ્વાલે જણાવ્યું હતું કે, અમેરિકામાં ભારતીય મિશન વિજા રદ થવા સંબંધિત સમસ્યાઓનો સામનો કરતા ભારતીય વિદ્યાર્થીઓના સંપર્કમાં છે અને તેમને શક્ય મદદ કરે છે.

ટ્રમ્પ સરકારે ફેડરલ એજન્સીઓને હાર્વર્ડ યુનિવર્સિટી સાથેનો ૧૦ કરોડ ડોલરનો કોન્ટ્રાક્ટ રદ કરવા જણાવ્યું છે તેમ એક વરિષ્ઠ અધિકારીએ મંગળવારે જણાવ્યું હતું. ટ્રમ્પ સરકારે અગાઉ

ચીનના ગાઓમી શહેરમાં એક કેમિકલ વર્કશોપમાં મોટો વિસ્ફોટ થયો, પના મોત

ગાઓમી, ચીનના શેનડોંગ પ્રાંતના ગાઓમી શહેરમાં શાંદોંગ યુદાઓ કેમિકલના વર્કશોપમાં ભયાનક વિસ્ફોટ થતાં આકાશમાં ધુમાડાના ગોટેગોટા ફેલાઈ ગયા છે. આ ઘટનામાં પાંચ લોકોના મોત થયા હોવાના અહેવાલ સામે આવ્યા છે. વિસ્ફોટના કારણે આસપાસની અનેક બિલ્ડિંગોને નુકસાન પણ થયું છે. સ્થાનિક અધિકારીઓએ બચાવ કામગીરી પૂરજોશમાં શરૂ કરી દીધી હતી.

આ ઘટનામાં ઈજાગ્રસ્તોને તાત્કાલીક પ્લાન્ટમાંથી બહાર કાઢી હોસ્પિટલમાં ખસેડવામાં આવ્યા છે. વિસ્ફોટની ઘટનાના અનેક વીડિયો સોશિયલ મીડિયા પર વાયરલ થયા છે. બીજીતરફ આગ કયા કારણોસર લાગી તેની હજુ કોઈ માહિતી સામે આવી નથી.

આ વિસ્ફોટના ચીની સોશિયલ મીડિયા પર શેર કરાયેલા વીડિયોમાં દૂર દૂર સુધી ધુમાડાના ગોટેગોટા જોવા મળી રહ્યા છે. ચીની મંત્રાલયે કહ્યું કે, સ્થાનિક ફાયર બ્રિગેડની ૫૫ ગાડીઓ અને ૨૩૨ કર્મચારીઓને ઘટનાસ્થળે મોકલાયા છે. જ્યારે કટોકટી વ્યવસ્થાપન મંત્રાલયે એક ટાસ્ક ફોર્સ અને બચાવ દળ પણ તાત્કાલીક ઘટના સ્થળે મોકલ્યું છે.

મીડિયા સુત્રો અનુસાર, શેનડોંગ યુદાઓ કેમિકલ હિમાઈલ ગુપની માલિકીની છે, જે લિસ્ટેડ હિમાઈલ મિકેનિકલની પણ માલિકી ધરાવે છે, મંગળવારે બપોરે તેના શેર લગભગ ૪% ઘટવા હતા.

જાપાન દૂર : ડે ફ

નાસ્તો કર્યા પછી, અમે હોટેલમાંથી ચેક આઉટ કર્યું અને ઓસાકા જવા રવાના થયા.

૧૯૨૦ ના દાયકાના અંતમાં, એક કુશળ શોધક, સાકીચી ટોયોડા, જાપાનના કાપડ ઉદ્યોગમાં અનેક વણાટ નવીનતાઓ રજૂ કરીને પહેલેથી જ પોતાની છાપ છોડી ચૂક્યા હતા. તેમની સૌથી નોંધપાત્ર શોધ ઓટોમેટિક લૂમ હતી, જેણે કાપડ ઉત્પાદનમાં જરૂરી મેન્યુઅલ મજૂરીમાં નોંધપાત્ર ઘટાડો કર્યો હતો. ૧૯૩૩ માં, તેમના પુત્ર કિચિરો ટોયોડાએ ટોયોડા ઓટોમેટિક લૂમ વર્કસમાં કાર ઉત્પાદન વિભાગ શરૂ કર્યું



બીજા વિશ્વયુદ્ધ દરમિયાન, ટોયોટા મુખ્યત્વે જાપાની સૈન્ય માટે ટ્રકનું ઉત્પાદન કરતી હતી. યુદ્ધ પછી, ઉત્પાદન ધીમે ધીમે ફરી શરૂ થયું, અને કંપનીને મોટી આર્થિક મુશ્કેલીઓનો સામનો કરવો પડ્યો.

૧૯૫૭ માં, ટોયોટાએ ટોયોટા કાઉન સાથે યુએસ બજારમાં પ્રવેશ કર્યો. ૧૯૬૬ માં તેઓએ કોરોલા લોન્ચ કરી જે વિશ્વની સૌથી વધુ વેચાતી કાર બની. ૧૯૭૦ ના દાયકામાં, તેલ સંકટને કારણે ટોયોટાની લોકપ્રિયતા

કારનું ઉત્પાદન હતું. ટોયોટા અને જીએમ સાથેનું સંયુક્ત સાહસ ૮૦ના દાયકાની શરૂઆતમાં જરૂરિયાતને કારણે શરૂ થયું હતું અને ૨૦૦૮ની મંદીના પગલે અનૈતિક રીતે સમાપ્ત થતાં પહેલાં બંને કંપનીઓ પર તેની ઊંડી અસર પડી હતી.

અમારું પહેલું સ્ટોપ ટોયોટા મ્યુઝિયમ હતું. આ મ્યુઝિયમ ૧૯૯૪ માં સ્થપાયું હતું. તેમાં બે મુખ્ય વિભાગો છે. ટેક્સ્ટાઇલ મશીનરી હોલમાં સાકીચી ટોયોડા (કિચિરોના પિતા) દ્વારા ડિઝાઇન કરાયેલ નવીન ઓટોમેટિક લૂમનું પ્રદર્શન કરવામાં આવ્યું હતું. આ મશીનોએ કાપડ ઉદ્યોગમાં ક્રાંતિ લાવી અને ઓટોમોબાઇલમાં કંપનીની પાછળની સફળતાનો પાયો નાખ્યો. બીજો હોલ ઓટોમોબાઇલ વિભાગ હતો જેમાં ટોયોટા મોડેલ છછ, ટોયોટા મોડેલ ૧, વ્યાપારી ઉપયોગ માટે વિકસાવવામાં આવેલ પ્રથમ ટ્રક, ટોયોટા જીપ મ્ત, પોલીસ અને લશ્કર માટે ઉપયોગમાં લેવાતી લેન્ડ ક્રુઝર અને ટોયોટા કાઉન (પ્રથમ પેસેન્જર કાર સેડાન) અને કોરોલા જેવા પ્રારંભિક મોડેલો પ્રદર્શિત કરવામાં આવ્યા હતા. અમે ટોયોટા ૨૦૦૦૨ પણ જોઈ, જે જેમ્સ બોન્ડ ફિલ્મ "યુ ઓન્લી લીવ ટવાઈસ " માં દર્શાવવામાં આવેલી એક પ્રતિષ્ઠિત સ્પોર્ટ્સ કાર છે. અમે પ્રિયસ જેવી કન્સેપ્ટ કારના પ્રદર્શનો જોયા જેમાં અત્યાધુનિક હાઈબ્રિડ ટેકનોલોજી હતી. અમે ટોયોટા ન્હજ જેવી

ભવિષ્યવાદી કાર, ઉચ્ચ પ્રદર્શનવાળી સુપર કાર અને ટોયોટા ઈ-ીક્ટ્રિક પણ જોઈ.

જે એક પર્સનલ મોબિલિટી છે જે સ્કૂટર અને કારનું મિશ્રણ છે. અમે ટોયોટા કોન્સેપ્ટ પ્લગ જોયું, જેમાં સ્વ-ડ્રાઈવિંગ ફીચર સાથે છે પાવર કોન્સેપ્ટ છે. હાઈબ્રિડ ટેકનોલોજી, ઈલેક્ટ્રિક વાહનો અને સ્વાયત્ત કાર સહિત ગતિશીલતાના ભવિષ્યને સમર્પિત પ્રદર્શનો પણ છે. મ્યુઝિયમમાં કાર અને કાપડ ઉત્પાદનમાં મિકેનિકલ એન્જિનિયરિંગ પ્રક્રિયાઓ દર્શાવતો ઈન્ટરેક્ટિવ અનુભવ પણ આપવામાં આવ્યો હતો.

અમે બપોરનું ભોજન કર્યું, સુશી અને જાપાનીઝ નુડલ્સ ખાધા. અમારો બીજો સ્ટોપ રેલ્વે મ્યુઝિયમ હતો. અમે જાપાનના રેલ્વે ઇતિહાસની સમયરેખા જોઈ, જે શરૂઆતની સ્ટીમ ટ્રેનોથી લઈને પ્રતિષ્ઠિત શિકનસેન (બુલેટ ટ્રેન) સુધી હતી. જાપાનના પરિવહન અને અર્થતંત્ર પર તેની અસર સાથે પ્રથમ શિકનસેનનું મોડેલ જોયું. જીઝસ્ટ્રાફ્ટ, હાઈ-સ્પીડ રેલના સૌથી અદ્યતન સ્વરૂપોમાંનું એક, પાટા ઉપર "તરવા" માટે યુંબકીય ઉત્સર્જનનો ઉપયોગ કરે છે. બુલેટ ટ્રેન ૫૦૦ કિમી/કલાક સ અથવા લગભગ ૩૧૦ માઈલ પ્રતિ કલાકની ગતિથી ચાલે છે. મ્યુઝિયમમાં વિવિધ વ્યવહારુ પ્રદર્શનો પણ હતા જ્યાં મુલાકાતીઓ સિમ્યુલેટરનો અનુભવ કરી શકે છે અને બુલેટ ટ્રેન ચલાવવાનો કે એસસી મેગેલેવ ચલાવવાનો અનુભવ કરી શકે છે. તેઓ હાઈ સ્પીડ ટ્રેનો માટે વચ્ચે અનુભવ પણ પ્રદાન કરે છે. મ્યુઝિયમ પછી, અમે ઓસાકા ગયા અને નમસ્તેમાં રાત્રિભોજન કર્યું. કોર્ટયાર્ડ શિન-ઓસાકા સ્ટેશન હોટેલમાં ૪ રાત માટે ચેક ઇન કર્યું. આજે અમને અમારો બધો સામાન પણ મળ્યો. સપના વિજાપુરા

પાકિસ્તાન સમજી જાય, ૩ વખત ઘરમાં ઘૂસીને માર્યા:હવે જો આતંકવાદી હુમલો થશે તો તેની કિંમત ચૂકવવી પડશે : મોદી



પીએમ મોદીએ ગુરુવારે પશ્ચિમ બંગાળના અલીપુરદ્વારમાં લગભગ ૩૨ મિનિટનું સંબોધન કર્યું. પોતાના ભાષણમાં, પીએમએ ઓપરેશન સિંદૂર, પાકિસ્તાન, મમતા સરકારના ભ્રષ્ટાચાર અને કેન્દ્રની નીતિઓનો ઉલ્લેખ કર્યો. પીએમ મોદીએ કહ્યું - પાકિસ્તાને સમજી જાય કે અમે તેમને ઘરમાં ઘૂસીને ત્રણ વખત માર્યા છે. આપણે શક્તિની પૂજા કરનારા લોકો છીએ. બંગાળ ટાઈગરની ધરતી પરથી, ૧૪૦ કરોડ ભારતીયો જાહેર કરે છે કે ઓપરેશન સિંદૂર હજુ પૂરું થયું નથી. શાસક પક્ષ ટીએમસી પર નિશાન સાધતા મોદીએ કહ્યું કે કેન્દ્રની ભાજપ સરકાર દેશભરના રીબોને પાકા ઘરો આપી રહી છે પરંતુ અહીં લાખો પરિવારોના ઘરો બનાવવામાં આવી રહ્યા નથી કારણ કે ટીએમસીના લોકો આમાં પણ ગરીબો પાસેથી કમિશનની માંગ કરી રહ્યા છે. પીએમને આજે ત્રણ રાજ્યોની મુલાકાત લેવાની હતી. સિક્કિમ પ્રવાસ રદ થયા બાદ, તેઓ પશ્ચિમ બંગાળના અલીપુરદ્વાર પહોંચ્યા. અહીં સિદી ગેસ વિતરણ પ્રોજેક્ટનો શિલાન્યાસ કરવામાં આવ્યો હતો.

લૂંછવાનું કૃત્ય કર્યું. આપણી સેનાએ તેમને સિંદૂરની શક્તિનો અહેસાસ કરાવ્યો. અમે આતંકના તે ઠેકાણાઓનો નાશ કર્યો. જેની પાકિસ્તાને કલ્પના પણ નહોતી કરી. આતંકવાદને પ્રોત્સાહન આપનાર પાકિસ્તાન પાસે દુનિયાને આપવા માટે કંઈ સકારાત્મક નથી. તેઓ અસ્તિત્વમાં આવ્યા ત્યારથી જ તેઓએ આતંકને ઉછેર્યું છે. ૧૯૪૭માં ભાગલા પડ્યા પછી ભારત પર આતંકવાદી હુમલાઓ થયા છે. થોડા વર્ષો પછી, બાંગ્લાદેશમાં આતંક ફેલાવ્યો. બાંગ્લાદેશમાં પાકિસ્તાની સેનાએ બળાકાર અને હત્યા કરી. તેને કોઈ ભૂલી શકતું નથી. આતંકવાદ અને નરસંહાર પાકિસ્તાનની વિશેષતા છે. સીધી લડાઈમાં, તે હંમેશા હારે છે. આ જ કારણ છે કે પાકિસ્તાની સેના આતંકવાદીઓનો ટેકો લે છે. પરંતુ પહેલગામ હુમલા પછી, ભારતે હવે દુનિયાને કહી દીધું છે કે જો હવે ભારત પર આતંકવાદી હુમલો થશે તો દુશ્મનને તેની કિંમત ચૂકવવી પડશે. કેન્દ્રીય યોજનાઓ પર: બંગાળ સરકાર કેન્દ્રીય યોજનાઓને લાગુ કરવાની મંજૂરી આપી રહી નથી. બંગાળમાં આયુષ્માન યોજનાના લાભો મળી

રહ્યા નથી. નિર્દય સરકારે બંગાળમાં પોતાના લોકોને આયુષ્માન કાર્ડ આપવાની મંજૂરી આપી નહીં. અહીં ઘણા વિશ્વકર્મા ભાઈઓ અને બહેનો છે. તેમની પાસે હાથની કુશળતા છે. ભાજપ તેમના માટે વિશ્વકર્મા યોજના લાવી છે. આ અંતર્ગત તાલીમ અને પૈસા આપવામાં આવ્યા છે. પરંતુ બંગાળમાં આઠ લાખ અરજીઓ અટવાઈ પડી છે અને નિર્દય સરકાર તેના પર બેઠી છે. અમે પ્રધાનમંત્રી જન્મનમન યોજના બનાવી છે. બંગાળમાં ખૂબ મોટો આદિવાસી સમુદાય છે અને ટીએમસી સરકારે અહીં આ યોજના લાગુ કરી નથી. તેમને આદિવાસી સન્માનની કોઈ પરવા નથી. જ્યારે દ્રજ્જીએ રાષ્ટ્રપતિ પદ માટે એક આદિવાસી મહિલાને ઉમેદવાર બનાવ્યા, ત્યારે સ્ત્રીઓ વિરોધ કરનાર પ્રથમ પક્ષ હતો. બંગાળમાં ૫ સંકટ પર: આજે બંગાળ એક સાથે અનેક સંકટોથી ઘેરાયેલું છે. પહેલું સંકટ સમાજમાં ફેલાયેલી હિંસા અને અરાજકતાનું છે. બીજું: તે માતાઓ અને બહેનોની અસલામતી વિશે છે. તે તેમની સામે થઈ રહેલો જઘન્ય ગુનાઓ વિશે છે. ત્રીજું: તે યુવાનોની

નેશાનો બનાવીને તેમને બાળી નાખે છે. પોલીસ તમાશો જોઈ રહી છે. હું બંગાળના લોકોને પૂછું છું કે શું સરકાર આ રીતે ચાલે છે? મિત્રો, બંગાળના લોકો પર થઈ રહેલા આ અત્યાચારોથી અહીંની નિર્દય સરકારને કોઈ ફરક પડતો નથી. અહીં કોર્ટને દરેક બાબતમાં હસ્તક્ષેપ કરવો પડે છે. બંગાળમાં ભ્રષ્ટાચાર: ભ્રષ્ટાચારની સૌથી ખરાબ અસર યુવાનો અને ગરીબો પર પડે છે. તે ચારે બાજુ વિનાશ લાવે છે. શિક્ષક ભરતી કૌભાંડમાં આપણે આ જોયું છે. આ સરકારે પોતાના શાસનકાળ દરમિયાન હજારો શિક્ષકોનું ભવિષ્ય બરબાદ કરી દીધું છે. ટીએમસી કૌભાંડીઓએ સંકડો દીકરા-દીકરીઓને અંધકારમાં ધકેલી દીધા છે. આ ફક્ત થોડા હજાર શિક્ષકો સાથે વિશ્વાસઘાત નથી, પરંતુ સમગ્ર શિક્ષણ વ્યવસ્થાને બરબાદ કરી દીધી છે.

રાજ્યના ૧૫ જિલ્લામાં આગામી ૬ દિવસ હળવાથી મધ્યમ વરસાદની આગાહી

રાજ્યમાં ગરમીનો પ્રકોપ યથાવત્ છે, ત્યારે હવામાન વિભાગે આગામી ૪ જૂન સુધી રાજ્યના ૧૫થી વધુ જિલ્લામાં ગાજવીજ સાથે હળવાથી મધ્યમ વરસાદની આગાહી કરવામાં આવી છે. જ્યારે રાજ્યમાં ૨૮ મેના સવારે ૬ વાગ્યાથી ૨૮ મેના સવારે ૬ વાગ્યા સુધીમાં ૨૪ કલાકમાં ૮૯ તાલુકામાં વરસાદ નોંધાયો છે. રાજ્યમાં આગામી ૬ દિવસ દરમિયાન ઉત્તર ગુજરાત, સૌરાષ્ટ્ર અને દક્ષિણ ગુજરાતના જિલ્લામાં વરસાદની શક્યા છે. ચાલો જાણીએ ક્યા-કેવો રહેશે વરસાદી માહોલ. હવામાન વિભાગની આગાહી મુજબ, રાજ્યમાં આવતીકાલે શુક્રવારે ૩૦ મેના રોજ મહીસાગર, સાબરકાંઠા, અરવલ્લી, પંચમહાલ, દાહોદ, વડોદરા, છોટા ઉદેપુર, ભરૂચ, નર્મદા, સુરત, તાપી, ગંગ, નવસારી, વલસાડ, ગીર સોમનાથ, અમરેલી, ભાવનગર અને ૩૧ મેના રોજ ગીર સોમનાથ, અમરેલી, ભાવનગર, સુરત, તાપી, ગંગ, નવસારી, વલસાડ, ભરૂચ, પંચમહાલ, દાહોદ, વડોદરા, છોટા ઉદેપુર, નર્મદા જિલ્લાના છૂટાછવાયા સ્થળોએ ગાજવીજ સાથે હળવાથી મધ્યમ વરસાદની આગાહી છે. રાજ્યમાં આજે ગુરુવારે (૨૯ મે) સવારના ૬ વાગ્યાથી સવારે ૧૦ વાગ્યા સુધીમાં ૩૪ તાલુકામાં ૧ ઈંચથી ઓછો વરસાદ પડ્યો હતો. જ્યારે ગત ૨૮ મેના સવારે ૬ વાગ્યાથી ૨૯ મેના સવારે ૬ વાગ્યા સુધીમાં ૨૪ કલાકમાં ૮૯ તાલુકામાં વરસાદ નોંધાયો છે. જેમાં અમરેલીના મોડાસામાં ૨.૩૬ ઈંચ, પાટણના સારસ્વતમાં ૨.૧૭ ઈંચ, પાટણમાં અને આણંદના આંકલાવમાં ૧.૯૭ ઈંચ, મહેસાણામાં ૧.૮૧ ઈંચ, સાબરકાંઠાના પોસીનામાં ૧.૭૭ ઈંચ, મહેસાણાના ઊંજામાં અને આણંદમાં ૧.૬૯ ઈંચ, પાટણના સિદ્ધપુર અને મહેસાણાના વિજાપુરમાં ૧.૫૪ ઈંચ, અરવલ્લીના મેષરજમાં ૧.૫૦ ઈંચ વરસાદ નોંધાયો છે.



ન્યૂઝ ઓફ ગાંધીનગર દૈનિક સાહિત્ય સરિતા-આયોજક : પ્રદીપ રાવલ



NOG(618)2025



NoG Ss : 388

વિષય : દાનવીર
પ્રકાર : પદ્ય
શીર્ષક : સાચો દાનવીર
શબ્દો : ૧૦૦

જે ડાબા હાથે આપે અને જમણા હાથ ને ખબર પડે નહિ, તે સાચો દાનવીર.

જેણે મેળવ્યું શું અને ગુમાવ્યું શું, તેના થી અધિક અન્ય ને શું આપ્યું તે જ સતત વિચાર કરે, તે સાચો દાનવીર.

જે સ્વયં થી અધિક બીજા ના સુખ માટે જીવે, તન, મન, ધન થી પરોપકાર કરે, તે જ સાચો દાનવીર.

દાન થી મોટું કોઈ કર્મ નથી, દાન થી મોટો કોઈ ધર્મ નથી, જેનું જીવન સુવાસ ચંદન ની જે બીજા માટે જીવી બતાવે, તે જ સાચો દાનવીર.

ફાલ્ગુની સાંગાણી ઓરંદરા પોરબંદર, ગુજરાત

Nog SS no 2૦5

વિષય: દાનવીર
શિર્ષક : દાન પુણ્ય નો મહીમા
પ્રકાર: ગદ્ય
શબ્દો: ૨૫૦
આપણી હિન્દુ સંસ્કૃતિ અને આપણા પવિત્ર ગ્રંથો માં દાન પુણ્ય નો મહીમા ઘણો છે
આપણે આમ જોવા જઈએ તો કોય પણ દાન ગુમ કરવું જોય એ પણ અત્યાર ના સમય માં દિધા કરતા દેખાડો વધારે કરતા હોય છે કોય પણ જગ્યા એ પોતાના નામ ની તકતી રખાવતા હોય છે અને ખોટી વહાં વહાં કરાવતા હોય છે ગાય માતા ના નામ ઊપર મોટા ડાયરા કરતા હોય છે મોટા મોટા

કલાકારો ને બોલાવી અઢળક રૂપિયા ઊડાળતા હોય છે છું આને તમે દાન કહો છો અત્યારે મોટી મોટી હોસ્પિટલ મોટી મોટી સ્કુલોમાં કે કોઈ ભવ્ય દાનવીરો ઊમટી જતા હોય છે અત્યારે સોસલ મીડીયા દ્વારા સ્કેનર નો ઉપયોગ કરી ને ઘણી જગ્યા એ ફલાણાં વ્યક્તિ ઈમરજન્સી માં છે આટલું મોટું ઓપરેશન છે આટલા રૂપિયા ની જરૂર છે ફુલ નહી તો ફુલ ની પાંખડી આપો આવું બહુ જોવાં મળે છે થોડાંક વર્ષો પહેલાંની વાત છે કોક ધોરયારાજ સિંહ રાહોડ ના ૧૬ કરોડ ના એક ઈન્જેક્શન ને આખા ગુજરાત ને ગાંડું કરી દિધું હતું ચારે બાજુ માણસો ફાળો ઉઘરાવતા હતા શું આ દાન હતું આની સત્ય વાત જાણવી બહુ અઘરી છે પહેલું દાન તો રક્ત દાન તે મહાન દાન છે આપણું લોહી આપવા થી કોય તો જીવ બચી જતો હોય બીજું દાન કન્યા દાન ત્રીજું દાન ગૌ દાન અને ચોથું દાન બ્રહ્મ દાન અને મારા મન પ્રમાણે મોટાં મા મોટું દાન હોય ને તો તે છે વિદ્યા દાન વિદ્યા દાન એવી વસ્તુ છે કે માણસ નું આખું જીવન બદલી નાખે છે પણ હું આજે એક વાત કહું કે જ્યારે એક કવિ શ્રી વિજય સિંહ બાબુભા ઝાલા ની કલમ ઊપડે શે ને ત્યારે તેમને સત્ય બહાર લાવતા કોય રોકી નથી શકતુ સાચા કવિ ઓને કોય ની બીક લાગતી નથી અમારી ગોળી કડવી છે બધા માણસો ને ગળે ઉતારવી બહુ અઘરી છે

NOG SS . 352

વિષય : દાનવીર
શીર્ષક : દધીચિ
શબ્દો : ૧૮૩. પ્રકાર:- ગદ્ય

મહર્ષિ દધીચિ એક અતિ તપસ્વી અને પરોપકારી ઋષિ હતા, જેમણે પોતાનું આખું જીવન શિવ ભક્તિમાં વિતાવ્યું. તેમના પિતાનું નામ અથર્વજી હતું અને માતાનું નામ શાંતિ હતું. તેઓ વેદ અને શાસ્ત્રોના જાણકાર અને ખૂબ જ દયાળુ હતા, અને તેમના જીવનમાં અહંકાર માટે કોઈ સ્થાન નહોતું. મહર્ષિ દધીચિએ તેમના જીવનમાં ઘણા પરોપકારી કાર્યો કર્યા. મહર્ષિ દધીચિએ કઠોર તપસ્યા કરી, જેનાથી ત્રણેય લોક પ્રકાશિત થઈ ગયા. તેમના તપના તેજથી ઈન્દ્રનું સિંહાસન પણ ડોલી ગયેલું. દેવરાજ ઈન્દ્ર વૃત્રાસુર રાક્ષસના અત્યાચારોથી પરેશાન હતા. વૃત્રાસુરને લોખંડ કે લાકડાની બનેલી કોઈપણ વસ્તુથી માર્યા ન જવાનું વરદાન મળ્યું હતું. દેવતાઓએ તેમની સમસ્યા બ્રહ્માજી પાસે લઈ ગયા. બ્રહ્માજીએ કહ્યું કે મહર્ષિ દધીચિના હાડકાંમાંથી વજ્ર બનાવીને વૃત્રાસુરનો વધ કરી શકાય છે. દેવતાઓએ દધીચિને તેમના હાડકાં દાન કરવા કહ્યું. દધીચિએ કોઈપણ ખચકાટ વિના તેમના હાડકાં દાન કર્યાં, જેમાંથી દેવતાઓએ વજ્ર બનાવીને વૃત્રાસુરનો વધ કર્યો.

મહર્ષિ દધીચિનું બલિદાન અને પરોપકાર ભારતીય ઇતિહાસમાં એક મહત્વપૂર્ણ ઉદાહરણ છે, જે જન કલ્યાણ માટે દાન અને સમર્પણનું પ્રતીક છે. આ રીતે જોઈએ તો જગતમાં સહુપ્રથમ અંગદાન દધીચિ ઋષિએ કર્યું કહેવાય. મહર્ષિ દધીચીના પિતાનું નામ અથર્વ અને માતાનું નામ શાંતિ હતું. તેમની પત્નીનું નામ સુવર્ચી અને પુત્રનું નામ પિપ્પલાદ હતું.

શોભના ભટ્ટ

NOG SS . 384

વિષય : દાનવીર
શીર્ષક :નિ:સ્વાર્થ દાન.
શબ્દો : ૧૮૩. પ્રકાર:- પદ્ય.

એક હાથ આપેને બીજો હાથ શું? જાણે !

મોટા મોટા ફોટા છપાય દુનિયા ને જણાવે. સ્ટેજ સજાવી સાફો બાંધે વિડિયો ઉતારે લાંબો. એક હાથ આપે ને બીજો હાથ શું? જાણે!

દાનનો મહિમા મોટો કહેવાય એવું માને સૌ. જો કર્ણ બનવું હોય તો માધવ માગે દાન. એક હાથ આપેને બીજો હાથ શું? જાણે!

તકતી માં લગાડે સૌ સ્વ. નું નામ. જીવતા જીવ યાદી નહોતી જડતી લિસ્ટમાં એક હાથ આપેને બીજો હાથ શું? જાણે!.

શ્રેષ્ઠ છે ભૂમિદાન કન્યાદાન વિદ્યાદાન ધનદાન અંગદાન. ખરો દાનવીર એજ જે નિ:સ્વાર્થ ભાવે કરે દાન. એક હાથ આપેને બીજો હાથ શું? જાણે !.

પ્રેમાળ અને દિલનો દાતાર . એવો દાનવીર મારો પરવરદિગાર. એક હાથ આપેને બીજો હાથ શું? જાણે!.. ડૉ સતિષ એસ.પટેલ "પ્રકૃતિ રક્ષક"અમદાવાદ

NOGG SS no 351

વિષય: દાનવીર
શીર્ષક: સેવા ભાવના સાથે દાન
પ્રકાર: ગદ્ય શબ્દ: ૨૦૮

આધુનિક યુગમાં માનવ સેવા એ જ પ્રભુ સેવા, ઈક્ટુષ્ટર દટ્ટહલ દેજુંગિ રટ્ટકિ કિ દટ્ટહલોહક્ટ.. અને એનેજ સાચો દાનવીર કહેવાય. દાન એટલે ખાલી પૈસાનું દાન નહી પણ શારીરિક, માનસિક શાંતિ આપવી એ પણ એક મહાન દાન છે, દાન ક્યારે નાનું મોટું હોતું નથી દાન એક સહાયતા છે જે આપી શકે અને બીજું પ્રેમથી લઈ શકે દાન ઘણા પ્રકારના હોય છે. મુખ્ય અગિયાર પ્રકારના દાન હોય જેમકે, અન્નદાન, જળદાન, વિદ્યાદાન, આવાસ દાન, ધન દાન, ધર્મદાન, કન્યાદાન, ભૂદાન, વસ્ત્રદાન, ગૌદાન, સેવાદાન જે સેવાની ભાવનાથી કરવામાં આવે તે. દાનવીર ની શુંબલામાં આજે એક નામ, ના ભુલાય તે છે શ્રીમતી સુદામૂર્તિ તેઓ ભારતીય લેખક, કેળવણીકાર, શિક્ષક અને પરોકરારી અને નોન પ્રોફીટેબલ ચેરીટેબલ ટ્રસ્ટ ચલાવે છે, ઈન્ફોસીસ ના ફાઉન્ડેશન અધ્યક્ષ અને ગેટ્સ ફાઉન્ડેશન થકી ઘણી સેવાની ભાવનાથી ઘણા દાન કર્યા છે, જે આપણી વચ્ચે રહીને ઘણા સામાજિક કાર્ય કરે છે, તેઓ આરોગ્ય સંભાળ રાખે છે તેઓની સાર્વજનિક ચેરીટેબલ ટ્રસ્ટ દ્વારા સામાજિક પ્રવૃત્તિ કરે છે તેમને પૂરઝસ્ટ વિસ્તારોમાં મકાનો બનાવ્યા છે આરોગ્ય, શિક્ષણ ક્ષેત્રે, મહિલાના સશક્તિકરણ, ગરીબી નિવારણ આવી લેવામાં આવ્યા છે તેમણે ૧૬૦૦૦ શૌચાલય બનાવ્યા છે ભૂકંપ હોય કે સુનામી, વાવાઝોડું હોય દરેક સમયે આફતઝસ્ટ ને રાહત સામગ્રી પૂરી પાડી છે આધુનિક યુગના એક પ્રકારનું સેવાદાન છે. જયશ્રી વાઘેલા (મુંબઈ)

NOGSS NO 391

વિષય દાનવીર
પ્રકાર પદ્ય
શિર્ષક થીંગડું
શબ્દ ૯૦
દાનવીર બનીને વહેંચવા નિકળ્યો ધાબળા, ફૂટપાટ પર ફાટતી જઈગી જોઈ થીંગડું ક્યાં મારું!

થોડું હેયું રડી રહ્યું છે ગરીબાઈ જોઈને, ફાટી ગયાં છે બધાં જ કપડાં થીંગડું ક્યાં મારું! મનમાં બધાં સમાઈ તો ગયા છે આજકાલ, પરંતુ હદય ફાટી રહ્યું છે થીંગડું ક્યાં મારું!

સફર કરી લાંબી જીવનની જોયાં અવનવાં રુપ, બધાંજ સંબંધોમાં કાણાં પડ્યા થીંગડું ક્યાં મારું!

કહેવાના બધાં આપણા છે આજકાલ, જરૂરતો પર બધાં સંબંધ ફાટી જાય તો થીંગડું ક્યાં મારું!

પરવેઝ વડનગરી

NOG SS NO.356

વિષય: દાનવીર
શીર્ષક: જીવનદાન - પ્રભુ મહાન.
પ્રકાર: અછાંદસ શબ્દ : ૧૦૮

ઉત્તમ વિચારો સાહિત્યકારો ના વર્ણોમા વણાયા, શ્રેષ્ઠ દાનવીર શોધતા આજે દાનના ગુણો ગવાયા!

રક્તદાન, ભૂમી દાન, કન્યા દાન, ગૌ-દાન, અંગદાન, ધનદાન, વિદ્યાદાન, અન્નદાન, વસ્ત્રદાન તથા બ્રહ્મદાન.

મહાન દાનવીરો; કર્ણ, દધીચિ ઋષિ, શેઠ સગળશા, બલિરાજા, શિબીરાજા, જલારામ તથા વીરભામાશા.

વિચારે 'સુરીલી' શું રહ્યું બાકી? ઉત્તર છે જીવનદાન, દાનવીર છે પ્રભુ મોટો! ન જરૂં વિશ્વમાં એનો જોટો!

જલ, થલ, નભ મહી વિચરતા મળે ત્યાસો નું દાન, ધરતી રચી કર્યું ભૂમીદાન, લખ ચોરાશી જન્મો નું દાન,

પ્રત્યેક જીવનુ શરીર ઘડ્યું, કર્યું તે અંગો નું દાન! રુધિર બનાવી રહ્યો રે વ્યાલા, કર્યું તે રક્તદાન!

ધરા પર ધન-ધાન્યું નું દાન, કન્યા હોય કે કામધેનુ, વણમાગ્યુ આપી દે તું, દાન તો પ્રભુ તારું મહાન!

નામ: સુમિતા હીરપરા 'સુરીલી' વડોદરા.

NOG SS NO-195

વિષય:- દાનવીર
શીર્ષક:- દેખાડો નહી
પ્રકાર:- પદ્ય અછાંદસ
શબ્દ:- ૯૪

દાન કરો દેખાડો નહી, વડાલ કરો વાગોળો નહી, ભેંસને રહેવાદો ભાગોળે, છાસને છાગોળો નહી.

એક હાથ આપે છે ને બીજો પેપરમાં છાપે છે, દાનવીરની દુનિયામાં, ભીતર જઈને ભાળો નહી.

પુણ્ય કરે એ પૂછે નહી, ભીતર ભાવને ભૂંસે નહી, દાન કરીને દેન્ય બનાવે એ દુનિયાનો તાળો નહી.

આપ્યું, આપ્યું કહ્યાં કરે, બીડું જગમાં લઈને ફરે, દાનનો દઝાડો નહી, કોઈ જાતનો બખાળો નહી.

મા એ આપ્યું, બાપે આપ્યું, દુ:ખ કિરતારે કાપ્યું, એ દાનવીરના દાન તણા ઉપકારને ઉકાળો નહી.

આપે છે એ કહેતાં નથી એ દાનવીરો રહેતાં નથી, આપ્યું છે "અમૃત" અવિનાશી ઓળખાણો નહી.

અમૃત શ્રીમાળી ,મહેસાણા

ટ્રમ્પને મોટો ઝટકો, 'લિબરેશન ડે' ટેરિફ પર અમેરિકન કોર્ટનો સ્ટે, કહ્યું - આ બંધારણ વિરુદ્ધ

અમેરિકાના રાષ્ટ્રપ્રમુખ ડોનાલ્ડ ટ્રમ્પની અણધારે નીતિઓને કારણે ટ્રેડ કોર્ટે તેમની ઝાટકણી કાઢી છે. ટ્રમ્પની વૈશ્વિક સ્તરે ટેરિફ પોલિસીને યુએસ ટ્રેડ કોર્ટે ગેરકાયદે ગણાવતાં રોક મૂકી છે. કોર્ટે ટ્રમ્પે ઈમરજન્સી પાવર હેઠળ વિવિધ દેશો પર 'લિબરેશન ડે' ટેરિફ યોજનાઓએ અમેરિકાના બંધારણનું ઉલ્લંઘન કર્યું હોવાનું જણાવ્યું છે. મેનહટ્ટનની આંતરરાષ્ટ્રીય વેપાર માટેની કોર્ટમાં ત્રણ જજની પેનલે બીજી એપ્રિલના રોજ લિબરેશન ડે દરમિયાન વિવિધ દેશો પર લાદવામાં આવેલા ટેરિફને ગેરકાયદે ગણાવ્યા છે. ટ્રમ્પે એક્ટિવિટીવ ઓર્ડર જાહેર કરતાં અમેરિકામાં નિકાસ થતાં ગુડ્સ પર ૧૦ ટકા બેઝલાઈન ટેરિફ લાદ્યો હતો. તેમજ ચીન-યુરોપિયન દેશો સહિત વિવિધ દેશો પર ઊંચા ટેરિફની જાહેરાત કરી હતી. જેના પર ટ્રેડ કોર્ટે રોક મૂકવા આદેશ આપ્યો છે. અરજી પર સુનાવણી કરતાં

કોર્ટે ઓફ ઈન્ટરનેશનલ ટ્રેડની ત્રણ જજની પેનલે કહ્યું કે, અમેરિકાના બંધારણ હેઠળ વિદેશી દેશો સાથે વેપારને નિયંત્રિત કરવાનો હક માત્ર અમેરિકન કોંગ્રેસ પાસે છે. રાષ્ટ્રપ્રમુખ પાસે નહીં. ટ્રમ્પે ઈન્ટરનેશનલ ઈમરજન્સી ઈકોનોમિક પાવર્સ એક્ટનો ઉપયોગ કરી ટેરિફ લાદ્યો છે. પરંતુ તે બંધારણની મર્યાદાઓનું ઉલ્લંઘન કરે છે. રાષ્ટ્રપ્રમુખ દ્વારા ટેરિફ લાદવાનો દાવો રાષ્ટ્રપતિની મર્યાદા હેઠળ આવતો નથી.


કાયદો તેમને તેનો હક આપતો નથી. આ ટેરિફ ગેરકાયદે છે. ઈમરજન્સી પાવર્સ હેઠળ પણ રાષ્ટ્રપ્રમુખને મર્યાદિત અધિકાર મળે છે. ટ્રમ્પ સરકારે દલીલ કરી હતી કે, ૧૯૭૧માં તત્કાલિન રાષ્ટ્રપ્રમુખ રિચર્ડ નિક્સને ઈમરજન્સી પાવર્સ એક્ટ હેઠળ ટેરિફ લાદ્યા હતાં. ત્યારે કોર્ટે તેમને મંજૂરી આપી હતી. રાષ્ટ્રપ્રમુખની ઈમરજન્સી સ્થિતિને માન્યતા આપવાનો હક કોર્ટે પાસે નથી. કોંગ્રેસ પાસે છે. પરંતુ કોર્ટે આ દલીલનો માન્ય ન ગણતા ફગાવી હતી.

જેડીપુરની હોટલમાં કર્મીઓનું રજીસ્ટ્રેશન ન કરાવનાર સામે ગુનો

ગાંધીનગર શહેર અને જિલ્લામાં હોટેલ રેસ્ટોરન્ટ બિલ્ડીંગ કન્સ્ટ્રક્શન શોરૂમ સહિત અલગ અલગ વિસ્તારમાં કામ કરતા કર્મચારીઓનું રજીસ્ટ્રેશન કરાવવું ફરજિયાત છે, છતા કેટલાક વેપારીઓ કર્મચારીઓની નોંધણી કરાવતા નથી અને રજીસ્ટર પણ નિભાવતા નથી. ડબ્બોડા પોલીસ સ્ટેશનમાં હોટલમાં કામ કરનાર કર્મચારીની નોંધણી નહિ કરાવનાર માલિક સામે જાહેરનામા ભંગ બદલ ગુનો નોંધવામાં આવ્યો છે. ગાંધીનગર શહેર તેમજ જિલ્લામાં બિલ્ડરો, હોટેલ રેસ્ટોરન્ટના માલિકો તમામ શોરૂમના માલિકો તથા જીઆઈડી વિસ્તાર કે અન્ય જગ્યાએ માલિકો દ્વારા કંપનીમાં કામ કરતા કર્મચારીઓનો તમામ વિગતો સાથેનું રજીસ્ટ્રેશન કરાવવું ફરજિયાત હતું અને તેનું રજીસ્ટર પણ મેન્ટેન કરવા તાકીદ કરવામાં આવી હતી.

કોરોના પોઝિટિવિટી રેટ વધતાં WHO ચિંતિત, સભ્ય દેશોને કહ્યું - વેક્સિનેશન ચાલુ રાખવામાં આવે

વર્લ્ડ હેલ્થ ઓર્ગેનાઈઝેશન એ કોવિડ-૧૯ વાઈરસમાં ફરી વધારો થવાને લઈને ચિંતા વ્યક્ત કરી છે. WHO અનુસાર, ફેબ્રુઆરી ૨૦૨૫ની મધ્યથી દુનિયાભરમાં S A R S - C o V - 2 વાઈરસની ગતિવિધિમાં વધારો નોંધાયો છે.



WHOના આંકડા અનુસાર, કોવિડ ટેસ્ટમાં પોઝિટિવિટી રેટ ૧૧% સુધી પહોંચી ગયો છે, જે જુલાઈ ૨૦૨૪બાદ સૌથી વધુ છે. આ વધારો વિશેષ રૂપે ઈસ્ટર્ન મેડિટેરેનિયન (પૂર્વ ભૂમધ્યસાગર વિસ્તાર) સાઉથ-ઈસ્ટ એશિયા, વેસ્ટર્ન પેસિફિક (પશ્ચિમી પ્રશાંત વિસ્તાર)થી જોવા મળી રહ્યો છે. ૨૦૨૫ની શરૂઆતથી કોરોના વેરિયન્ટના ટ્રેન્ડમાં થોડો બદલાવ જોવા મળ્યો છે. LP.8.1 વેરિયન્ટ ઘટી રહ્યો છે. (વેરિયન્ટ દેખરેખ હેઠળ)ની શ્રેણીમાં રાખવામાં આવ્યો છે, જેના કેસ ઝડપથી વધી રહ્યા છે. મે ૨૦૨૫ના મધ્ય સુધી આ વેરિયન્ટ દુનિયાભરમાં રિપોર્ટ

કરવામાં આવેલા કુલ જીનોમિક સિકવેન્સના ૧૦.૭% બની ગયું છે. હાલના સંક્રમણનું સ્તર ગત વર્ષે આ સમયે આ જ સમય જેવી સ્થિતિને દર્શાવે છે. WHOએ અવું પણ કહ્યું કે, અત્યાર સુધી કોવિડ-૧૯ના પ્રસારમાં કોઈ સ્પષ્ટ પેટર્ન જોવા નથી મળી રહી. આ સિવાય હજુ પણ અનેક દેશોમાં નજર રાખવા માટેની વ્યવસ્થા સિમિત છે, જે એક ચિંતાનો વિષય છે. તમામ સભ્ય દેશોને આગ્રહ કર્યો કે, તે જોખમ આધારિત અને અન્ય સંકલિત વ્યૂહનીતિ અનુસાર COVIDનું સંચાલન કરે. રસીકરણનો પ્રોગ્રામ બંધ ન કરે, ખાસ કરીને હાઈ રિસ્કવાળા લોકોને જરૂરથી રસી મૂકવામાં આવે. રસી ગંભીર બીમાર અને મૃત્યુથી બચાવ માટેની પ્રભાવી રીત છે. દિલ્હી AIIMSના પૂર્વ ડિરેક્ટર રણદીપ ગુલેરિયાએ કોરોનાને લઈને કહ્યું કે, આ વાઈરસનો નવો વેરિયન્ટ જેએન.૧ આવ્યું છે. આ વેરિયન્ટ ઓગસ્ટ ૨૦૨૩માં રિપોર્ટ કરવામાં આવ્યો હતો, પરંતુ હવે આખી દુનિયામાં સૌથી વધુ છે. આ વેરિયન્ટમાં અમુક મ્યુટેશન છે, જેના કારણે સૌથી વધારે ઈન્ફેક્શન થાય છે.



ઓમ શિવ મિત્ર ફાઉન્ડેશન ટ્રસ્ટ દ્વારા સર્વ સમાજને રાહત દરે ચોપડા વિતરણ નું સેવાકીય કાર્ય જોઈ નગરપાલિકાના કાઉન્સિલરો દ્વારા ટ્રસ્ટીઓ નું સન્માન

ઓમ શિવ મિત્ર ફાઉન્ડેશન ટ્રસ્ટ ડીસા દ્વારા તમામ શહેરી અને ગ્રામીણ ક્ષેત્રના લોકોને મોઘવારીના સમયે રાહત દરે ચોપડા મળી રહે તે હેતુથી ૪૦ નો એક ચોપડો? ૨૫માં આપી અને સમાજસેવાનું કામ કરી રહ્યા છે તેમનું આ સેવાકીય કાર્ય જોઈ નગરપાલિકાના કાઉન્સિલરો વિજયભાઈ દવે અને જગદીશભાઈ પથ્થર વાળા દ્વારા ટ્રસ્ટ ના અંકુર ચોખાવાલા, પિયુષભાઈ કાનુગવાળા, ભાવેશ પોપટિયા, મેહુલ પંચીવાળા ટ્રસ્ટીઓ નું સાલ ઓઢાડી સન્માન કર્યું હતું. આ ટ્રસ્ટ દ્વારા હજી પણ રાહત દરે ચોપડા વિતરણ નું કામગીરી ચાલુ છે ડીસાના તમામ શહેરી અને ગ્રામીણ ક્ષેત્રના લોકો તેનો લાભ લઈ શકે છે...

ગ્રામ્ય વિસ્તારને પ્લાસ્ટિક મુક્ત કરવા ગ્રામ પંચાયતો કપડાની થેલીનું વિતરણ કરશે

ગ્રામ્ય વિસ્તારોમાં ડોર ટુ ડોર કચરાનું કલેક્શન કરીને તેને ડિસ્પોઝિંગ સાઈટમાં નાંખવામાં આવે છે. ત્યારે ડોર ટુ ડોર કચરો ઉપાડતી વખતે ગ્રામજનોને પ્લાસ્ટિકનો ઉપયોગ નહી કરવા તેનાથી થતાં નુકશાન અંગે જાણકારી આપવા સરપંચોને સુચના આપી છે. ઉપરાંત ગ્રામ પંચાયતો દ્વારા ગ્રામજનોમાં કપડાંની થેલી આપવામાં આવે તેવી ગામના સરપંચોને ડીઆરડી દ્વારા સુચના આપવામાં આવી છે. રાજ્ય સરકાર દ્વારા પ્લાસ્ટિક મુક્ત કરવા અભિયાન શરૂ કરવામાં આવ્યું છે. તેમાં વસ્તુની ખરીદી વખતે કપડાંની થેલીનો

ઉપયોગ કરવા અને પ્લાસ્ટિકનો ઉપયોગ નહી કરવા અપીલ કરવામાં આવી રહી છે. ત્યારે ગ્રામ્ય વિસ્તારોમાં રહેતા લોકો પણ પ્લાસ્ટિકનો ઉપયોગ કરે નહી અને કપડાંની થેલીનો ઉપયોગ વસ્તુઓ લાવવા માટે કરવામાં આવે તે માટે જનજાગૃતિ લાવવા માટે ગ્રામ વિકાસ એજન્સીના ડાયરેક્ટરે ગામના સરપંચોને અપીલ કરી છે.

જે અંતર્ગત જિલ્લાના ચારેય તાલુકા વિકાસ અધિકારી દ્વારા આગામી પંચી, જૂન-૨૦૨૫ સુધીમાં ગ્રામ્ય કક્ષાએ પ્લાસ્ટિક મુક્તની જનજાગૃતિ માટે અલગ અલગ પ્રવૃત્તિઓનું આયોજન કરવામાં આવ્યું છે. તેમાં ગ્રામજનોને ડોર ટુ ડોર કચરાના કલેક્શન વખતે ગ્રામજનોને લીલો અને સુકો કચરો કોને કહેવા, સુકા અને લીલા કચરાને અલગ અલગ આપવાથી થતાં ફાયદા અંગેની જાણકારી આપવામાં આવશે. તેમાં લીલા કચરામાંથી ખાતર બનાવવામાં આવે છે સહિતની માહિતી આપવાનું આયોજન કરાયું છે. વધુમાં પ્લાસ્ટિક મુક્ત ગામ બનાવવા માટે ગ્રામ પંચાયત દ્વારા ગ્રામજનોને બહાર જતી વખતે તેમજ ખરીદેલી વસ્તુઓ લાવવા માટે પ્લાસ્ટિકની બેગ નહી પરંતુ કપડાની બેગનો ઉપયોગ કરવા સરપંચોને અપીલ કરી છે.

જન્મ દિવસની શુભેચ્છાઓ...



શ્રી. બી. એસ. પટેલ સાહેબ

મેનેજિંગ એક્ઝિક્યુટીવ અખંડ ભારત દેનિક ગુજરાત, ચાઈલ્ડ વેલફેર મેન્બર ગુજરાત રાજ્ય અરવલ્લી, નિવૃત્ત પ્રિન્સીપાલ, ડેવલપમેન્ટ, લાવોહિટ કોલમિસ્ટ લેખક, કવિ, સાહિત્યકાર, તથા વક્તા અને ઉદ્યોગકર્તા, માર્કેટ ટ્રેનર તથા લ્યાકિંગર સર્વિસીસના મીડિયા ઓપરેશનલ મેનેજર શ્રી. બી. એસ. પટેલ સાહેબના ૬૧ માં જન્મ દિવસની શુભેચ્છાઓ...

શુભેચ્છાઓ

દયાકિંગ સર્વિસીસ પરિવાર
અખંડ ભારત પરિવાર, ચાઈલ્ડ વેલફેર કમિટી,
અરવલ્લી વિસ્તાર ડાબાવિહાર અને સુરક્ષા પરિવાર,
વિક્રમ દોમ કોર્સ અરવલ્લી,
સાહિત્ય સેવા પરિવાર ગુપ્ત ગાંધીનગર,
QSM મશીનરી

ગાંધીનગરમાં મેટ્રો પ્રોજેક્ટ ફેઝ-૨ની કામગીરી: ગિફ્ટ સિટી- PDEU રૂટ પર ત્રણ દિવસ રાત્રિ દરમિયાન વાહન પ્રવેશ પર પ્રતિબંધ

ગાંધીનગરમાં મેટ્રો પ્રોજેક્ટ ફેઝ-૨ અંતર્ગત ગિફ્ટ સિટી અને ડેઈ મેટ્રો સ્ટેશનની કામગીરી શરૂ થવા જઈ રહી છે. સીમેન્ટના પ્રોજેક્ટ મેનેજરની રજૂઆત બાદ ઈન્ચાર્જ અધિક જિલ્લા કલેક્ટરે વાહન વ્યવહાર માટે નવી વ્યવસ્થા જાહેર કરી છે. ૨૮ મે થી ૧ જૂન સુધી રાત્રે ૮ થી સવારે ૬ વાગ્યા દરમિયાન વાહનોના પ્રવેશ પર પ્રતિબંધ રહેશે. આ નિર્ણય ડાબોડા અને ઈન્ફોસીટી પોલીસ સ્ટેશન તેમજ જિલ્લા ટ્રાફિક પોલીસના અભિપ્રાય બાદ લેવામાં આવ્યો છે. ગિફ્ટ સિટીમાં સેઝ-૦૨ સર્કલથી



ડી-સર્કલ તરફ જતા હનુમાનજી મંદિર વાળા માર્ગ પર વાહન વ્યવહાર બંધ રહેશે. ડેઈ મેટ્રો સ્ટેશન વિસ્તારમાં પણ વાહન પ્રવેશ પર પ્રતિબંધ મૂકવામાં આવ્યો છે. વાહન ચાલકો માટે વૈકલ્પિક માર્ગની વ્યવસ્થા કરવામાં આવી છે. ગિફ્ટ સિટી જવા માટે સિગ્નેચર બ્રિજથી સેઝ-૦૨ સર્કલ થઈને જમનાબાઈ નર્સરી સ્કૂલ તરફનો માર્ગ ઉપલબ્ધ રહેશે. ડેઈ તરફ જવા માટે વાહનો ધ્રુવ કોલેજના પ્રથમ સર્વિસ રોડના કટથી પ્રવેશીને બીજા સર્વિસ રોડ મારફતે મુખ્ય માર્ગ સુધી પહોંચી શકશે.

પાટણમાં શાળા માર્ગની સમસ્યાનો અંત: પાયોનીયર કિડ્સ સ્કૂલ તરફના રસ્તા પર નવીન રોડ બનવાનું શરૂ

પાટણ શહેરમાં ચાણસ્મા હાઈવેથી પાયોનીયર કિડ્સ સ્કૂલ તરફના માર્ગ પર નગરપાલિકાએ નવા રોડ બનાવવાનું શરૂ કર્યું છે. આ વિસ્તારમાં દર ચો માસે વરસાદી પાણી ભરાવાની સમસ્યા સર્જતી હતી. ભાજપ કાર્યાલયની બાજુમાં આવેલી નારી હોસ્પિટલથી પાયોનીયર કિડ્સ સ્કૂલ સુધીના માર્ગ પર વરસાદી પાણી ભરાવાથી વિદ્યાર્થીઓ અને વાલીઓને મુશ્કેલીનો સામનો કરવો પડતો હતો. આ સમસ્યાને કારણે આસપાસની સોસાયટીઓમાં ગંદકી પણ ફેલાતી હતી. ઈન્દ્રલોક



સોસાયટી-૨ના રહેવાસી અંકિતકુમાર સોલંકીએ આ સમસ્યાના નિવારણ માટે નગરપાલિકામાં વારંવાર રજૂઆત કરી હતી. તેમની રજૂઆતને ધ્યાનમાં લઈને નગરપાલિકાએ રસ્તાનું ખોદકામ શરૂ કર્યું છે. નવા રોડના નિર્માણ બાદ વરસાદી પાણીના નિકાલની સમસ્યા હલ થશે અને સ્થાનિક રહીશોને રાહત મળશે.

રવિ સીઝન ૨૦૨૫-૨૬ માં ખેડૂતોને મોટી રાહત: ઘઉંની ખરીદીમાં ટેકાના ભાવ ઉપરાંત ૧૫૦ રૂપિયા પ્રતિ કિવન્ટલ બોનસ મળશે



ગુજરાત સરકારે ખેડૂતોના હિતમાં મહત્વપૂર્ણ નિર્ણય લીધો છે. રવિ માર્કેટિંગ સીઝન ૨૦૨૫-૨૬ માટે સરકારે ઘઉંનો ટેકાનો ભાવ ૨,૪૨૫ રૂપિયા પ્રતિ કિવન્ટલ નક્કી કર્યો છે. આ ઉપરાંત, ખેડૂતોને ૧૫૦ રૂપિયા પ્રતિ કિવન્ટલનું વધારાનું બોનસ આપવામાં આવશે. ખેડૂતોને તેમના ઉત્પાદનનો પોષણક્ષમ ભાવ મળી રહે તે માટે ગુજરાત રાજ્ય નાગરિક પુરવઠા નિગમ લિમિટેડ ઘઉંની ખરીદી કરશે. ખેડૂતો ૩૧ મે ૨૦૨૫ સુધી તેમનો પાક વેચી શકશે. જિલ્લા પુરવઠા અધિકારી, ગુજરાત રાજ્ય નાગરિક પુરવઠા નિગમ પાટણે ખેડૂતોને આ યોજનાનો મહત્તમ લાભ લેવા અપીલ કરી છે.

નર્સિંગમાં નોકરી અપાવવાના નામે છેતરપિંડી : ગાંધીનગરમાં ૪ લોકોએ મહિલા પાસેથી ૩.૮૭ લાખ પડાવ્યા, ફરિયાદ દાખલ

ગાંધીનગરના કોબા વિસ્તારમાં નર્સિંગની નોકરી અપાવવાના બહાને છેતરપિંડીનો કિસ્સો સામે આવ્યો છે. પ્રમુખ ટ્રાવેલ્સના માલિક હીનાબેન ગોસ્વામી સાથે ૩.૮૭ લાખ રૂપિયાની છેતરપિંડી થઈ છે. હ મહિલા અગાઉ અમરદીપ સંઘવી હીનાબેનની સોસાયટીમાં ભાડે રહેવા આવ્યો હતો. તેણે સરકારી કચેરીઓમાં સારા સંપર્કો હોવાનો દાવો કર્યો હતો. હીનાબેને તેમના ભત્રીજા પ્રીન્સ માટે મદદ માગી. પ્રીન્સ નર્સિંગનો અભ્યાસ પૂર્ણ કર્યા



બાદ સ્ટાફ નર્સિંગની પરીક્ષામાં બે વાર નાપાસ થયો હતો. અમરદીપે પ્રીન્સને પાસ કરાવવા માટે ૩ લાખ રૂપિયાની માગણી કરી. હીનાબેને એડવાન્સમાં ૧.૪૦ લાખ રૂપિયા

અમરદીપના સાથી મિતેશ મહેતાને ગૂગલ-પે દ્વારા મોકલ્યા. પરીક્ષા બાદ અમરદીપે ૨૬મ વધારીને ૪ લાખની માગણી કરી. હીનાબેને અમરદીપને ૮૭ હજાર અને શુભમ જેઠવાની પત્ની અંજુને ૫૦ હજાર રૂપિયા ટ્રાન્સફર કર્યા. કવિતાબેન સંઘવીને રોકડા ૧.૧૦ લાખ રૂપિયા આપ્યા. કુલ ૩.૮૭ લાખ રૂપિયા આપવા છતાં પ્રીન્સને નોકરી ન મળી. આ મામલે ઈન્ફોસીટી પોલીસ સ્ટેશનમાં અમરદીપ સંઘવી, અંજુ જેઠવા, શુભમ જેઠવા અને કવિતાબેન સંઘવી સામે છેતરપિંડીની ફરિયાદ નોંધવામાં આવી છે.



ગૌ માતાને રાષ્ટ્રીયતા અપાવવા હેતુ, મોટા મેસરા શેણલ ગૌ ધામ ખાતે ગૌ ભક્તો દ્વારા, સંત આશીર્વાદ ભજન કીર્તન

ગૌ માતાને રાષ્ટ્રીયતા અપાવવા હેતુ, મોટા મેસરા શેણલ ગૌ ધામ ખાતે ગૌ ભક્તો દ્વારા, સંત આશીર્વાદ ભજન કીર્તન, સત્સંગ સમારોહ નું દિવ્ય આયોજન, ગૌ વ્રત ધારી ગૌ ભક્તો નો શુભ સંકલ્પ, તમામ હિન્દુ, મંદિરો માં તથા લગ્ન પ્રસંગ, હવન, પ્રતિષ્ઠા વગેરે માં તથા ખાસ કરીને ઘરમાં વપરાતી સામગ્રી માં ગૌમાતાનું ઉત્પાદન વાપરવાનો આગ્રહ રાખે, ગૌ માતા આધારિત ગાય નું દૂધ, ઘી, પંચગવ્ય ઉપયોગ નો શુભ સંકલ્પ કરે, ગૌ માતા ની સુરક્ષા હેતુ, ગૌ વ્રત સંકલ્પ સમિતિ ગુજરાત ના ગૌ ભક્તો, સેવા કાર્ય માં જોડાય, આપ સર્વે ગૌ ભક્તો ના સાથ સહકાર થી સર્વત્ર ગૌ ભક્તો ના દિલ માં ગૌ વ્રત અભિયાન વ્યાપક બન્યું, તેથી ગૌ ભક્તો ના માધ્યમ થી શ્રી શેણલ ગૌ ધામ મેસરા ખાતે, આજ રોજ તારીખ ૩૦/૫/૨૦૨૫ શુક્રવાર ના રોજ સાંજે ૭ કલાકે સુખદેવ સેવા સંસ્થા ના સંચાલક સત્સંગ વક્તા, શ્રી પૂજ્ય શ્રી યશવંત શાસ્ત્રીજી મહારાજ તથા સમિતિના અધ્યક્ષ શ્રીરામભાઈ રાજપુત તથા શ્રી મહેશભાઈ દવે જસરા દ્વારા એવમ સંતો ના આશીર્વાદ સાથે ગૌ ભક્તો એવમ ગોપાલકો હેતુ ગો પાલન માટે વિશેષ માર્ગદર્શન નું આયોજન રાખ્યું છે તે લક્ષ્ય ને સાર્થક કરવા મોટા મેસરા, ગ્રામજનો, એવમ ગૌશાળાના પ્રમુખશ્રી મંત્રીશ્રી સહિત તમામ આગેવાનો દ્વારા ગૌ ભક્તો ને પધારવાનું આહવાન કર્યું છે તથા સંસ્થા સંચાલક શ્રી ગૌ ભ ક્ત પૂજ્ય યશવંત શાસ્ત્રી મહારાજ દ્વારા તમામ ગૌશાળા ના ટ્રસ્ટીઓ તથા સદસ્યોને હાજર રહેવાનું નિવેદન કર્યું છે



ગુજરાત પત્રકાર સંઘના સફળ શુકાની અને હંમેશા પત્રકારો ના હિતચિંતક રહેલા ગુજરાત પત્રકાર સંઘ પ્રમુખ બી. આર. પ્રજાપતિ સાહેબ તથા તેમની ટીમને ડાકોર દંડી સ્વામીના મોટા મહા ખાતે ગુજરાત પત્રકાર સંઘની કારોબારી ની મીટીંગ ના સફળ આયોજન માટે તથા ગુજરાત પત્રકાર સંઘના ઉપપ્રમુખ તરીકે તથા ડાકોર ખાતે કારોબારી મિટિંગના આયોજનની વ્યવસ્થા કરવા માટે ડાકોરના જનસત્તાના જુના જોગી પત્રકાર મારા મિત્ર નીતિન ખંભોળજી ને પણ અભિનંદન પાઠવું છું પ્રમુખશ્રી બી આર પ્રજાપતિ સાહેબે પૂર્વ ઉપપ્રમુખ તરીકે ડાકોર કારોબારી મિટિંગમાં હાજર રહેવા માટે મને વિશે આમંત્રણ પાઠવું હતું પરંતુ કાર્યક્રમના બે દિવસ પહેલા મારી તબિયત બગડતા હું હાજર રહી શક્યો નથી તેનો મને અફસોસ રહ્યો છે હાજર રહ્યો હોત તો તમારા બધાની સાથે મળવાનો આનંદ પ્રાપ્ત થાત. આમંત્રણ બદલ પ્રમુખશ્રી બીઆર પ્રજાપતિ સાહેબ નો હાર્દિક આભાર તથા ડાકોર દંડી સ્વામી આશ્રમના પૂજ્ય મહારાજ શ્રી ના ચરણમાં વંદન